

ابو سالمان شاہ جہان پوری

# ریشمی خطوط

تحریک کے نام :

تحریک ریشمی خطوط جو عام طور پر تحریک ریشمی رومال کے نام سے مشہور ہے، اور اب جسے برصغیر کے مشہور مورخ مولانا سید محمد میان نے "تحریک شیعہ الہند" کے نام سے متعارف کرنے کی کوشش کی ہے، برٹش انڈیا کی سی آئی ڈی نے اسے "ریشمی خطوط ماسٹر" کے نام سے یاد کیا ہے۔

یہ تمام نام اپنی جگہ بالکل درست ہیں۔ یہ خطوط چونکہ ریشمی کپڑے پر لکھے تھے تھے اس نے اس کے لئے ریشمی خطوط اور ریشمی رومال دونوں نام درست ہیں۔ اس تحریک کے باñی چونکہ برصغیر کے مشہور عالم دین سیاسی رہنما اور دارالعلوم دیوبند کے شیعہ الحدیث اور صدر المدرسین مولانا محمود حسن دیوبندی تھے جنہیں انکی بزرگی اور دینی و سیاسی شخصیت کی بنابری شیعہ الہند کے نقب سے یاد کیا جاتا ہے اس نے اس تحریک کو "تحریک شیعہ الہند" کہنا قطعاً غلط نہیں لیکن انگریزوں نے مولانا عبداللہ سندھی

کو ریشی رومال سازش یا تحریک کا بانی قرار دیا ہے۔ میرے نزدیک یہ بات بھی حقیقت سے دور نہیں۔ ”تحریک شیخ الہند“ ایک جامع الاطراف تحریک تھی۔ اسکا تعلق دارالعلوم دیوبند کے قیام اور حضرت سید احمد شہید اور شاہ اسماعیل شہید کی تحریک جہاد و استقلال اور قیام ملت کے مساعی کے جاملاً ہے اور بعد میں جمعیت علمائے ہند کا قیام بھی اسی سلسلے کی کڑی تھی۔ مولانا سندھی کا افغانستان جانا اور خود حضرت شیخ الہند کا جیاز کیلئے رحبت سفر باندھنا ایک جامع منصوبہ کے تحت تھا۔ لیکن کابل پہنچنے والے حکومت موقعہ میں شریک ہونا اور ”جذور ربانی“ قائم کرنا گرد و پیش کے حالات اور وقتی مصالح پر مبنی تھا ان اقدامات کے لئے فیصلہ چونکہ مولانا سندھی کے فہم و بصیرت نے کیا تھا۔ حضرت شیخ الہند کی کوئی بُدایت اس کے لئے پہلے سے موجود نہیں تھی نہ مولانا سندھی نے ”حکومت موقعہ“ میں شرکت اور ”جذور ربانی“ کے قیام سے پہلے حضرت شیخ الہند سے اجازت لینے کی ضرورت محسوس کی تھی۔ یہ دونوں باتیں حضرت شیخ الہند کی تحریک کے مقاصد کے عین مطابق تھیں۔ انہیں اس جامع الاطراف تحریک کا ایک جزو قرار دیا جاسکتا ہے۔ حکومت موقعہ کی تحریک راجہ مہمندر پرستاب اور مولوی برکت اللہ کی تجویز تھی جس میں مولانا سندھی کو شرکت کی دعوت دی گئی اور انہوں نے ”اسلامی مفادات کی خلافت کی تھریک“ اپنی صواب دید پر اس میں شرکت منظور کر لی تھی۔ ”جذور ربانی“ کے قیام کی تجویز اور اس کے قیام کا تمام سرو سامان مولانا عبد اللہ سندھی کے دماغ کی کاوش اور ان کے مساعی کا رہیں ملت تھا۔ انگریزی سی آئی ڈی کے مطابق چونکہ یہ منصوبہ مولانا عبد اللہ سندھی نے تحریر کیا تھا اس لئے انہیں اس تحریک یا سازش کا بانی قرار دیا اور دوسرے اکابر کو ان کا شریک اور معاون قرار دینا قرین قیاس ہے۔

### تحریک یا سازش:

برصیفر کی آزادی کا یہ ایک انقلابی منصوبہ تھا اس لئے برصیفر کے باشندوں اور آزادی کی تاریخ لکھنے والوں نے اس منصوبے کو تحریک کے نام سے یاد کیا ہے جب

کہ انگریزوں کا نقطہ نظر اس سے مختلف تھا۔ پونکہ اس منصوبے کا مقصد انگریزی حکومت کا تخت دنیا اور غیر ملکی اقتدار کے بجائے قومی اور ملکی حکومت کا قیام تھا اس لئے انگریزوں نے اسے سازش کا نام دیا۔

### مکتوب الیہ :

آزادی کے اس منصوبے کا دار و مدار تین خطوں پر تھا۔ ان میں پہلا خط سندھ کی مشہور اقلابی شخصیت شیخ عبدالرحیم کے نام تھا جو دیگر خطوط کو مکتب الیہ تک پہنچانے کے لئے بذایات پر مشتمل تھا۔ دیگر دو خط حضرت شیخ ہند کے نام حالات کی تفصیل میں تھے۔ حضرت شیخ پونکہ ان دونوں جمازیں تھے اس لئے شیخ عبدالرحیم (سندھ) کے ذریعہ یہ خطوط جماز پہنچانے تھے۔

### مکتوب نگار :

عام طور پر یہ سمجھا جاتا ہے کہ تینوں ریشمی خطوط مولانا عبداللہ سندھی نے تحریر کئے تھے یہ غلط فہمی ریشمی خطوط سازش کیس کے بیانات میں بھی موجود ہے۔ یہ غلط فہمی اس بسبب سے ہوئی کہ دوسرے خط پر کسی کے دستخط نہیں تھے اور پہلے اور تیسرا کے خط پر مولانا سندھی کے دستخط ہونے کی وجہ سے دوسرا خط بھی اہمیں کا سمجھا یا گیا۔ حقیقت یہ ہے کہ دوسرا خط مولانا محمد میاں کا ہے۔ شروع سے اقتداء تک خط کا ایک ایک جملہ اس حقیقت کا عناءز ہے۔ مولانا محمد میاں جب جماز سے غالب ناما اور دوسری تحریریں لے کر ہندوستان آرہے تھے تو حضرت شیخ ہند نے انہیں جدہ میں اور لاجپت کیا تھا۔ اس لئے مکتب نگار نے جدہ کے واقعات سے خط کا آغاز کیا ہے۔ پہلے

دو جملے یہ ہیں :-

”جدہ کے بعد کا حال یہ ہے۔ بمبئی بہ آرام و بے خطر پہنچے یہ اس کے بعد مکتب نگار نے راندر، بھوپال کے سفر، مولانا حرس سوانی،

مولانا آزاد سے اپنی ملاقات اور یافتان کابل کے سفر کا تذکرہ کیا ہے نیز مولانا ناظم یعنی مولانا عبداللہ سندھی کا ذکر صیغہ واحد غائب میں کیا ہے۔ اس سے صاف معلوم ہوتا ہے کہ اس خط کے لکھنے والے مولانا سندھی نہیں کوئی اور ہے اور یہ شخصیت صرف مولانا محمد میاں عرف محمد منصور انصاری کی ہو سکتی ہے۔

## خطوط کی تعداد و شکل :

تحریک ریشمی رو مال ایک جام انقلابی تحریک تھی اور اس کا تعلق ملک اور بیرون ملک کی مختلف انقلابی و توں اور شخصیتوں سے تھا اور ان میں خط و کتابت کا سلسہ بھی جاری تھا۔ حضرت شیخ الہند نے جازے غالب نامہ اور دیگر خطوط ہندوستان بھی، مولانا سندھی نے کابل سے ہندوستان خطوط رواۃ فرمائے۔ یہ تمام مراسلت بڑی اختیاط کے ساتھ خفیہ طور پر ہوتی ہے۔ حضرت شیخ الاسلام مولانا حسین احمد مدنیؒ نے اس تمام مراسلت کے لئے ریشمی خطوط ہی کی ترکیب استعمال کی ہے۔ ڈاکٹر شیر بہادر پنی کے بیان سے بھی یہی ظاہر ہوتا ہے کہ تمام مراسلت نزد رنگ کے رو ماں کے ذریعہ ہوتی تھی۔ جملن ہے کاغذ کی وجہ پر کپڑا (رو مال) ہی استعمال کیا جاتا ہو۔ لیکن انگریزی سی آئی ڈی نے اس زمانے کی تمام مراسلت کو ”ریشمی خطوط“ کا نام نہیں دیا۔ یہ صرف تین خط ہیں۔ جو تحریک کے اثر کا باعث بنے اور جن کی بنیاد پر سازش کا مقدمہ قائم کیا گیا اور یہ آئی ڈی کے کاغذات میں انہی کو ریشمی خطوط کا نام دیا گیا ہے۔

اس سلسلے کا تیسرا اور آخری خط حضرت شیخ الہند کے نام مولانا سندھی کی طرف سے ہے اس پر ان کے دستخط بھی ہیں۔ یہ خط پندرہ اپنے لمبا اور دس اپنے چوڑا ہے۔

## طریقہ تحریر :

خط کی تحریر کے بارے میں مولانا عبداللہ نقاری مرحوم کا بیان ہے کہ یہ خطوط مخفی طریقے سے ریشمی رو ماں پر تحریر کئے گئے تھے ان کے بیان میں ”مخفی طریقہ“

کی کوئی وضاحت نہیں ہے۔ قاضی محمد اکبر نے لکھا ہے کہ یہ خطوط پیاز کے پانی سے لکھے گئے تھے ڈاکٹر شیر بہادر خان پنی تحریر فرماتے ہیں ہے۔  
 ” یہ پہلے رنگ کے رو مال ہوتے تھے جن پر ایسی روشنائی سے خط لکھا جاتا تھا جو نظر نہیں آتی تھی۔ اس کے لکھنے اور پڑھنے کا طریقہ موجدین کے سوا کسی کو معلوم نہ تھا۔“

یہ ریشمی خطوط سازش کیس کے مطابق سے معلوم ہوتا ہے کہ تحریر کے لئے اس قسم کا کوئی غنی طریقہ اختیار نہیں کیا گیا تھا بلکہ تو شخط اردو میں لکھے گئے تھے اس کیس کے پہلے نوٹ میں سی آئی ڈی کی یہ ضمانت بھی ملتی ہے۔  
 ”۱۲۔ اگست کو ملتان کے خان بہادر رب نواز خان نے ملتان کے کشہر کوزر ریشمی پڑھے کے تین ملخودے دکھائے جن پر خوش خط اردو لکھی تھی۔“

” ان خطوط کی تحریر بہت اچھی نہایت صاف اور بچھتے ہے۔ نہ کوئی لفظ کھڑچ کر صاف کیا گیا ہے نہ کہیں کچھ مٹایا گیا ہے نہ کسی لفظ کی اصلاح کی گئی ہے۔ صرف وہ کوئی صرف ایک نہایت معمولی غلطی پوری تحریر میں نظر آئی ہے۔ خط کی زبان اگرچہ بعض مقامات پر بہم ہے جیسا کہ بالعموم سازشی تحریر وہ میں ہوتی ہے یہ لکھنے اپنے تعلیم یافتہ بلکہ عالم شخص کی زبان ہے۔“

اس تصریح کے بعد یہ قیاس مع الفارق نہیں بھاگ جائے گا کہ اگرچہ خطوط دو اچھے کی جانب سے ہیں یہ لکھنے پر ایک ہی قلم سے نقل کئے گئے ہیں۔ یہ لکھنے اس صورت میں کراصل خطوط یا ان کے بر عکس ہمارے سامنے نہیں ہے اس باب میں کوئی حقیقت رائے نہیں دی جاسکتی کہ یہ تحریر کس کی ہے۔ اصل تحریر یا اس کا عکس دیکھ کر کم از کم یہ فیصلہ ضرور کر دیا جاسکتا تھا کہ یہ تحریر مولانا عبد اللہ سندھی کے قلم سے ہے یا نہیں؟ اس لئے کہ مولانا سندھی کی متعدد تحریرات ان کے اپنے قلم سے جائزی دسترسی سے باہر نہیں۔

ان کی قلمی تحریرات کے عکس بھی ہمارے سامنے ہیں۔ اگرچہ علمی مضامین میں قیاسات کا وزن بہت کم ہوتا ہے لیکن قیاس کی اہمیت کو کبھی کلیٹ رذ بھی نہیں کر دیا گیا۔ اس نے اور کے اقتباس کی روشنی میں اگرچہ میں قیاس کی رعایت دی جائے تو ہم کہیں گے کہ یہ تمام خصوصیات جوان خطوط کی تحریر کی بتائی گئی ہیں مولانا عبد اللہ سندھی کی تحریر میں پائی جاتی ہیں۔ ان کی تحریر اپنی صاف اور پختہ بونی سے اور کاٹ پھانٹ کا عمل ان کی تحریروں بہت کم ہوتا ہے۔ اس لئے گمان غالب ہے کہ یہ تینوں خطوط مولانا عبد اللہ سندھی نے اپنے قلم سے کپڑے پر نقل کئے ہوں گے لیکن اس امکان کو بھی قطعی رہا نہیں کیا جا سکتا کہ یہ تحریر مولانا محمد میاں کی ہو یا کسی اور خوش نویس سے یہ کام لیا گیا ہو۔

رپورٹ مرتب کرنے والے نے جنودربانیہ اور حکومت موقتوں کی ان اسلامیوں پر جو مولانا سندھی نے تحریک آزادی کے مستقبل کے بارے میں بیان کی تھیں ان الفاظ میں نہضہ کیا ہے:-

”اب وہ (مولانا عبد اللہ سندھی) جو اسلامیں بیان کرتا ہے ان کا ایک حصہ قابل عمل بھی ہے اور ایک حصہ خیالی اور تخلی ہے۔ لیکن جہاں جہاں اس نے حقائق اور واقعات کا تذکرہ کیا ہے مجھے کہنا پڑتا ہے کہ اس کا بیان مکمل، صحیح اور حرف بحروف درست ہے۔“

### جنودربانیہ:

اس خط کے ساتھ مولانا سندھی مروم نے ”جنودربانیہ، نجات دلانے والی فوج کے عہدیداروں کی جو فہرست منسلک کی تھی اس کے بارے میں رپورٹ مرتب کرنے والا لکھتا ہے۔“

”جنودربانیہ کے عہدیداروں کی جو فہرست اس نے تیار کی ہے وہ دنیا کے اسلام کی ممتاز ترین شخصیتوں پر مشتمل ہے جنہیں اتحاد عالم اسلامی کی ہر بڑی اسلامی میں شامل کرنا لازمی ہے۔“

جنور بانیہ میں فیلڈ مارشل کے عہدیداروں میں شریف ملک کو بھی شامل کیا گی تھا اس وقت تک ترکی غلافت سے اس کی بنادوت کی خبر ہندوستان نہیں پہنچی۔ ظاہر ہے کہ جو تحریک ترکی غلافت کے تعلوں سے چلا ہی جا رہی ہو اس میں ترکی کے بامی اور انگریزوں کے مخلص و معتمد شخص کو اتنا بڑا اعزاز نہیں دیا جا سکتا تھا۔ چونکہ یہ ایک عجیب بات تھی اس لئے روپرث مرتب کرنے والے نے ان الفاظ میں اس پر بھروسہ کیا ہے اور اس تقرر کا جواز بھی خود ہی پیش کر دیا ہے۔ لکھتا ہے:-

”یہ بات بڑی دلچسپ ہے کہ اس نے (مولانا سندھی نے) شریف ملک کو بھی فیلڈ مارشل کی حیثیت سے شامل کیا ہے۔ عبید اللہ کے خط کی تاریخ ۱۸ جولائی میں اور اتوار کا دن ہے جو ۹ جولائی کے مطابق ہے۔ شریف ملک کی بنادوت کی خبر ہندوستان میں ۲۳ جون کو پہنچی تھی اور جہاں تک مجھے معلوم ہو سکا ہے ۹ جولائی کے بعد تک کابل میں اس کا اعلم نہیں ہو سکا تھا۔“

دیگر عہدیداروں کے بارے میں یہی شخص لکھتا ہے ”لیفٹنٹ جنرل اور اس سے کم درجے کے عہدے متعدد اشخاص کو دینے لگے، میں جو ترقیات میں سب کے سب اتحاد اسلامی یا وہابی تحریک کے سلسلے میں ہمارے نوٹس میں آچکے میں۔“

## عہدے اور مناصب :

ملک کی نجات دہنده فوج (جنور بانیہ) کو دس منصبیوں یا عہدوں کے تحت تشکیل دیا گیا تھا۔ سب سے اعلیٰ منصب ”مربی“ (PATRON) کا تھا۔ اس منصب پر بالترتیب ترکی، ایران اور افغانستان کے سلاطین کو مقرر کیا گیا تھا۔ اس کے نیچے ”مردان“، (فیلڈ مارشل)، کا منصب تھا جو ترکی اور افغانستان کے اکابر دیساں طیں کو نیز حیدر آباد، بھوپال، رام پور اور بجاویل پور کے نوابین اور تحریک جہاد کے سربراہ رئیس الاماء ہدین کو دیا گیا تھا۔ اس کے بعد جنرل یا ”سالار“ کا عہدہ تھا

جس پر حضرت شیخ البند کو فایز لیا گیا تھا لیکن حضرت مولانا پونک مرزاں کابل میں موجود نہیں تھے اس لئے مولانا عبد اللہ سندھی قائم مقام جزل کی حیثیت سے کام سرا نام دے رہے تھے۔ ان کے ماتحت میں ۲۹ نائب سالار یا یقینت جزل تھے۔ ان میں ترکی کے مشہور رہنمائی شیخ عبدالعزیز شادیش کے علاوہ تمام عہدہ دار بر صیر پاک و بند کے تعلق رکھتے تھے۔ ان میں مولانا حسین احمد مدینی، ڈاکٹر انصاری، ان کے بڑے بھائی جیکم عبدال Razاق، مولانا عبدالباری فرنگی محلی، مولانا ابوالحکام آزاد، مولانا محمد علی، شوکت علی، مولانا ظفر علی خاں، مولانا حضرت موبانی، مولانا عبدالقا در قصوری، ان کے صاحبزادہ مولوی حبی الدین قصوری، مولوی عبد الرحیم غنیم آبادی، مولوی عبد اللہ غازی پوری، مولانا برکت اللہ بھوپالی، مولانا تاج محمود امروٹی (ضلیل سکھ)، پیر سید اسد اللہ شاہ وغیرہم خاص طور پر قابل ذکر ہیں۔ ان عہدوں کے بعد بالترتیب مجر جزل (میں سالار) گرنس (قابط)، یقینت کرن (نائب ضابط)، میجر پستان اور یقینت کے عہدے تھے۔

### مراکز:

جذور بانیہ کا مرکز اصلی "مدرسہ طیبہ" کو قرار دیا گیا تھا اور ذہلی مرکز "قطظیہ تہران" اور کابل تھے۔ تینوں مرکزوں کے حلقوں میں اثر بھی مقرر کر دیئے گئے تھے قحطانیہ کا حلقاتہ یورپ اور افریقہ کے مالک تک پھیلا ہوا تھا جبکہ تہران کا مرکز و سط ایشیا کے مالک کے لئے اور کابل کے مرکز کا حلقاتہ اثر ہندوستان تک محدود تھا۔

### عارضی حکومت:

"جذور بانیہ کے پالے میں برٹش گورنمنٹ کی روپرٹ کی یہ صراحت قابل توجہ ہے۔ روپرٹ کا مرتب کشہ لکھتا ہے۔"

"جذور بانیہ کی اسکم ایک اور جماعت سے مربوط تھی جسے حکومت موقعہ ہندیہ کہا جاتا جس کے کارکنوں کے لئے مسلمان ہوتا لازم نہ

تھا۔ راجہ مہندر پرتاب اس کے دامی صدر تھے۔ وزیر اعظم مولوی برکت اللہ اور وزیر امور ہند مولانا عبد اللہ سندھی تھے۔

ایسا معلوم ہوتا ہے کہ اس جماعت (یعنی عارضی حکومت) کا مقصد تھا ہند اور افغانستان میں تھادم اور افغانستان میں جو غیر مطمئن ہندوستانی تھے ان کے وفد کو غیر عابد داریادشمن مالک میں بھجوڑ جوڑ توڑا اور سازیا کرنا۔

جنود ربانی کی تشکیل کے مقصد کے بارے میں لکھتا ہے کہ عبد اللہ کی ایک یہ تھی کہ:-

”ہندوستان میں اسلامی علمکریت کی سوکھی ٹھیوں میں سے جن اجسام میں زندگی کی رہنی باقی ہے، ان سے کام لیا جائے۔ اس طرح اس نے اپنی سازش میں وہابی تحریک کے باعل شہیدی مولوی طبقہ کا اسلامی جوش و جذبہ اور اتحاد اسلامی کے حامیوں کی سیاسی قوانینی اور تنخی کو کیجا کر دیا تھا۔

اس کا مزید منصوبہ یہ تھا کہ ایک دوسری سازشی جماعت (یعنی حکومت موقتہ ہندیہ) کے پہلو ب پہلو کام کیا جائے تاکہ ہندوؤں کے انقلاب پسند عناد راس کی جانب رہیں۔

لیکن یہ بات خاص طور پر ذہن نشین رہنی چاہیئے کہ حکومت موقتہ کی ایک اور اس کے قیام سے مولانا سندھی کا تعلق نہ تھا۔ ایک راجہ مہندر پرتاب کی تھی اور مولانا سندھی کو ان کی اہمیت کے پیش نظر اس میں شریک کیا گیا تھا اور راجہ صاحب کے کابل کے جانے کے بعد مولانا سندھی اس کے مرکز کابل کے انجار ج بھی ہو گئے۔ جب کہ جنود ربانی یا جنود اللہ کا پورا منصوبہ اور اسکالائجہ محل مولانا سندھی کے فکر آفرین ذہن کی پیداوار تھا۔ راجہ مہندر پرتاب کا اس سے کوئی تعلق نہ تھا۔ جنود ربانی میں جرم منش کے صرف ایک رکن مولانا برکت اللہ بھوپال کو شامل کیا گیا تھا ان کا عہدہ یقشش بزرل

کا تھا لیکن انہیں حکومت موقت کا وزیر اعظم ہونے کی وجہ سے نہیں بلکہ ایک مسلمان کی جیشیت سے شامل کیا گیا تھا۔ اس نے ریشمی خطوط سازش کیس کی روپورٹ کے مرتب کا یہ خیال بالکل درست نہیں ہے کہ جنور بانیہ کی اسکم ایک اور جماعت سے مربوط تھی جسے حکومت موقتہ ہندو ریاست کا بنا جاتا ہے۔ غالباً یہ شبہ اس نے پیدا ہوا کہ عارضی حکومت میں مولانا سندھی شریک تھے اور جنور بانیہ میں مولانا بھوپالی شامل تھے۔ نیز ریشمی خطوط میں دونوں اداروں کا ایک ساتھ ذکر کیا گیا تھا۔ لیکن اس خط میں اور اسی جگہ مولانا سندھی نے چراحت بھی کر دی ہے کہ عارضی حکومت کی اسکیم راجہ مہندر پرتاپ کی اسکیم ہے جس میں وہ اسلامی مفادوں کے تحفظ کی نظر سے شریک ہو گئے ہیں۔

حضرت شیخ البند کے نام مولانا سندھی کے خط میں حکومت موقتہ اور اس کی سفارتوں کے بارے میں تفصیلات میں اس روپورٹ کا مرتب کنندہ لکھتا ہے :-

”عبدیل اللہ نے اپنے خط کے آخر میں اس کی تفصیل دی ہے جسے وہ ”حکومت موقتہ ہند“ قرار دیتا ہے۔ اس طرح اُس نے اس سازش میں راجہ مہندر پرتاپ کا حصہ معین کرنے کی کوشش کی ہے جس کے بارے میں اس کا بیان ہے کہ اس کا اریہ سماجیوں سے خاص رابطہ ہے اور ہندوستانی راجاؤں سے با واسطہ تعلق ہے۔“

”اس جگہ بھی حقائق اور واقعات کے بارے میں جو ہیں معلوم میں مثلاً روس کو سفارت بھی گئی۔ سفارت کے بارے میں اس کا بیان بالکل درست ہے۔ میں بھتھا ہوں کہ ہمیں بھوٹی طور پر عبدیل اللہ کے ان خطوط کے متلق یہ سمجھنا چاہئے کہ اس نے واقعات اور منصوبوں کے بیان میں پوری کوشش کی ہے کہ ملکوب ایکم اور وہ دریافتی لوگ جو خطوط پڑھیں

سب باتوں کو سمجھ لیکیں" ॥

## افشاۓ راز ہے

یہ خطوط مولانا عبدالحق سنده نے عبدالحق نامی ایک شخص کے ہاتھ بھیجے تھے اور اسے ہدایت کی تھی کہ وہ یہ خط حیدر آباد کے شیخ عبدالرحمٰن کے حوالے کر دے۔ اس کی بسن اسی قدر ذمہ داری تھیں عبدالحق تحریک کا ایک معتمد شخص تھا اور اس سے پہلے بھی وہ ایک کام کے سلسلے میں سندھ آچلا تھا۔ ظفر حسن ایک جو مولانا عبدالعزیز اللہ کے ایک قابل اعتماد شاگرد، ساتھی اور تحریک کے شریک راز تھے انہوں نے اپنی آپ میتی میں ان افاظ میں روشنی ڈالی ہے:-

"انہی دنوں میں قبل مولانا صاحب مرتوم نے اپنی کابل کی کار دائیوں کی اطلاع حضرت شیخ الہند کو دینا چاہی۔ یہ سب خبر اور روزیں ریشمی پڑھے پر لکھی گئیں اور رمضان ۱۹۱۶ (جولائی ۱۹۱۶ء) کو ان کے ہندستان لے جانے اور شیخ عبدالرحمٰن صاحب حیدر آبادی کو سندھ میں دینے کیلئے ہمارے ساتھیوں میں سے، اللہ نواز خاں کے باپ رب نواز خاں کے پروردہ شیخ عبدالحق نام کے ایک نو مسلم کا انتخاب کیا گیا۔ یہ رپورٹ کسی معتبر حاجی کے ذریعہ شیخ عبدالرحمٰن کی طرف سے مجاز میں حضرت شیخ الہند کو بھیجی جانے والی تھی۔ اگر اس کام کے لئے کوئی قابل اعتماد حاجی نہ مل سکے تو خود شیخ عبدالرحمٰن کو مجاز جانے کیلئے کہا گیا تھا ۔"

"عبدالحق سندھ جاتا ہوا اپنے گھر جانے کیلئے ملٹان میں ریل سے اتر اور اللہ نواز خاں کے والد خاں بہادر رب نواز خاں سے ملا۔ اس نے عبد الحق سے ضرور اس کے آئنے کا بیب پوچھا ہو گا، جس پر اس نے یہ پھٹیاں اس کو دے دی ہوئی۔ رب نواز کے ہاتھ یہ پھٹیاں آتے ہی

اس نے اپنی گوئی میں پرستی کا ثبوت رینے کے لئے یہ خطوط گورنمنٹ  
کو دیدیے ہے جس سے ہندوستان میں مسلمانوں کی بہت سی گرفتاریاں ہوتیں۔  
اور یہ منصوبہ خاک میں مل گیا۔ عبدالحق کو اس صلے میں پوس میں توکری  
مل اور خان بہادر کو مرتبے دیئے گئے۔ یہ بات ابھی تک پوری طرح  
ثابت نہ ہو سکی کہ عبدالحق ہمارے ساتھ شروع ہی سے ایک انگریزی  
جاسوس کے طور پر آیا تھا یا اس کو رب نواز نے ہندوستان آنے پر،  
ڈرا دھنکا گریالا پنج دسے کروڑ غلباً تھا۔ عبدالحق کے ہمارے ساتھ ایک  
انگریزی جاسوس کے طور پر آنے کے بارے میں ہمارے ہاتھ میں کوئی  
قطیعی اور مکمل دلیل موجود نہیں ہے۔ لیکن اس قسم کا شبہ ضرور موجود ہے  
کہ کابل آنے کے بعد، اللہ نواز خان کا بھائی شاہ نواز بھی بھارت سربر  
جاتے ہوئے افغانی پہرہ دار کو روشن و غیرہ دیکھا پانے سے دور کرنے کے  
بعد انگریزی قونصل خانے کے علیے سے خفیہ طور پر ملا کرتا تھا۔ اس کا  
علم اللہ نواز کو قطعی طور پر تھا یا نہ تھا، ہم اس بارے میں کچھ تھیں گھسکتے  
لیکن یہ ممکن ہے کہ عبدالحق کے کابل سے روان ہوتے وقت، اللہ نواز  
اور شاہ نواز نے اس کو کہا ہو کہ سندھ جاتے ہوئے مل丹 سے گزرے  
اور ان کے والدے ملے۔ یہ ملاقات صرف بھراں دیدہ راشتہ داروں  
کے تسلی کیلئے تھی یا حقیقتاً اس کا مقصد ریشمی چھٹی کو رب نواز تک  
پہنچانے یا اس چھٹی کے اس بیک پہنچنے کے لئے راستہ صاف کرنا تھا۔  
یہاں یقینی طور پر نہیں لکھا جاسکتا۔ یہ کوئی تیری بھی ممکن ہے کہ انہوں نے عبدالحق  
کو اپنے گھر، صرف اپنی خیریت کی خبر پہنچانے کیلئے بیجا ہو۔ یہاں کے لئے  
ایک قدرتی حرکت تھی اور طبیعت بشری کا تفاضاً بھی تھا۔ شاید وہاں  
جا کر اور رب نواز سے ملنے پر، عبدالحق نے کابل کے حالات اس کو بتاریے  
ہوں اور اس نے اُس سے ہندوستان آنے کا اصلی مقصد پوچھا ہو اور

پلیج یاد مکمل دے کر اس سے یہ راز معلوم کر لیا ہو۔ مگن ایسا ہے کہ شاہ نواز ضرور انگریزی قول خاتمے ملے ہے مل گیا تھا۔ چنانچہ جب وہ ایک سال بعد یافتان کے راستے ہندوستان واپس چلا گیا تو اس کو شاہ انگریزوں نے تظریب دی کیا نہ ہی کوئی اور سزادی بلکہ اس کو ملکہ بریلوے میں ایک ملازمت دیدی۔ اللہ نواز خان بھی سردار سپہ سالار محمد نادر خان مر جوم کے کابل کا بادشاہ بنتے پر ہندوستان کے راستے آزادی سے یورپ آئے جانے لگ گیا تھا، غالباً اس کے باپ کی انگریز پرستی کے صد میں اس کو یہ آسانیاں مل گئی تھیں۔

بہرحال عبدالحق تھلائی<sup>۱۹۱۷ء</sup> کے آخری یہ خطوط لے کر آیا تو پہلے ملٹان گیا اور خان بہادر موصوف کے یہاں قیام کیا۔ خان بہادر نے اندازہ کر لیا کہ وہ کچھ اہم معلومات لے کر حیدر آباد جا رہا ہے۔ اس کے بعد اُس نے ایسا جال بچایا کہ عبدالحق اس سے نکلنے سکا اور تصرف راز ظاہر کر دیا بلکہ ۲۲ اگست کو یہ خطوط بھی اس کے حوالے کر دیئے ۲۳ اگست کو خان بہادر رب نواز نے یہ خطوط ملٹان کے کشہر کو پہنچا دیئے اور اس نے پنجاب کے لیفٹنٹ گورنر کو پہنچ دیئے۔ اس طرح یہ خطوط مکتب اللہ کو پہنچنے کے بعد اسے دشمن کے قبضے میں پہنچ لئے گئے۔

ریشمی خطوط سازش کیس میں مندرجہ ذیل نوٹ ان کی دستیابی کے بارے میں ہے:-

”۲۴ اگست کو ملٹان کے خان بہا در رب نواز خان نے ملٹان ڈویرن کے کشہر کو زرد ریشمی کپڑے کے تین ٹکڑے دکھائے جن پر خوش خط ار دو لکھی تھیں ابھوں نے یہ بیان کیا کہ ۲۴ اگست سے ان کے پاس تھے یہاں کشہر کی عدم موجودگی کے باعث پیش نہیں کیے جا سکے۔ خان بہادر نے بتایا کہ انہیں یہ خط عبدالحق سے ملے ہیں جو پہلے ان کے لہکوں کا اتنا یقین تھا۔ ورنہ<sup>۱۹۱۷ء</sup> میں ان کے ہمراہ کابل گیا تھا۔ عبدالحق نے رب نواز کو

یہ خط پیش کرتے وقت بتایا تھا کہ ان خطوط کو پہنچانے کے لئے اس کو کابل سے بھیجا گیا تھا۔ یہ خطوط حیدر آباد سندھ میں عبدالریم کو دینے جانے والے تھے تاکہ وہ ان خطوط کو مدینہ روانہ کر دے۔ عبدالحق کو عبدالریم سے ان خطوط کی رسید یعنی تھی اور اس رسید کو واپس کابل لے جانا تھا۔

برصیر میں اس راز کے فاش ہوتے ہی دیسیع پیمانے پر گرفتاریاں عمل میں آئیں جب کہ نہ صرف تحریک سے متعلق شخصیات کو بلکہ ہر اُس شخصیت کو بھی قید یا نظر بند کر دیا گیا جس کے بارے میں شبہ ہوا کہ اُس کا تحریک سے یا حضرت شیخ الہند یا مولانا سندھی سے تعلق رہا ہے۔ حضرت شیخ الہند اور ان کے رفقائے کرام مولانا حسین احمد مدنی، مولانا عزیز گل، مولانا وحید احمد اور علیم نصرت حسین کو مدینہ منورہ میں شریف حسین نے گرفتار کر کے انگریزوں کے حوالے کر دیا اور انہیں جزیرہ مالٹا میں لے جا کر قید کر دیا گیا۔ اس طرح یہ تحریک پایہ تکمیل تک پہنچنے سے پہلے ہی ختم ہو گئی۔

### مقصد اور طریقہ کار :

سلسلہ بحث کا ایک اہم مضمون یہ رہ گیا کہ اس تحریک کا مقصد اور طریقہ کار کی تھا ہے اس تحریک کا مقصد یہ تھا کہ انگریزوں کے جنگ عظیم کا اول میں شرکیہ و مصروف ہو جانے کی وجہ سے ہندوستان میں مولوی محمد علی قصوری کی تحقیق کے مطابق صرف گیارہ ہزار قویں اور ایک توپ خانہ رہ گیا تھا۔ تحریک کے باñی حضرت شیخ الہند کا خیال تھا کہ یہ ایک مناسب موقع ہے کہ ہند پاکستان میں طاقت کے ذریعہ انگریزی حکومت کا تخت اٹ ریا جائے۔ منصوبہ یہ تھا کہ ترکی کے تعاون سے افغانستان سے ہند پاکستان پر عمل کر دیا جائے، اس سلسلہ میں مولانا عبد اللہ سندھی کو کابل بھیجا تاکہ وہ وہاں پہنچ کر حالات کا جائزہ لیں اور تحریک کو پرداں پڑھانے کی کوئی سبیل نکالیں۔ حاجی تریک زنی کو پیغام بھیجا کر وہ آزاد قبائل کو انگریزوں کے غلاف جنگ کے لئے انجھاریں، تحریک جہاد کے مرکز چرched اٹھا رہ بھیجی کروہ اپنی تحریک کو زور شور کے ساتھ شروع کر دیں اور خود جماز کے سفر پر

روانہ ہوئے تاکہ ترکی زعماً کو ہندوپاکستان کی آزادی کے لئے اخلاصی اور فوجی مدد دینے پر آمادہ کریں۔ یہی بات ریشی دو ماں سازش کیس سے ظاہر ہوتی ہے۔ مولانا عبید اللہ سندھی اور اس تحریک کے دوسرے مجاہدین آزادی کے خلاف جو استنائیں تیار کیا گیا تھا اس میں «سازش کے مقاصد» کے زیر عنوان صاف درج ہے کہ :-

”ہر مجھٹی کی افواج کے خلاف جنگ رشنا کی کوشش کرنا، جنگ رشنا میں مدد کرنا، یا ہر مجھٹی کو ہند کے اقتدار اعلیٰ سے غرور کرنا؛ اور اس کے بعد طریقہ کار کے متعلق لکھا ہے کہ:-“

”ہندوستانی مسلمانوں میں قرآن کی غلط تاویلات (نحوذ باللہ) اور دوسرے طریقوں سے منہیں تعصب کو بھڑکا کر، سرحدی قبائل اور افغانستان میں برطانیہ کے خلاف نفرت کے جذبات اُبھار کر، ان مالک کے عوام کو برطانیہ کے خلاف جنگ پر آمادہ کر کے، سلطنت تحریک سے جنگی امداد لے کر اور ان مقاصد کے لئے چنڈہ جمع کر کے بالآخر ارادہ یہ تھا کہ جوں ہی کافی امداد اور حمایت کا یقین حاصل ہو جائے ہندوستان میں برطانوی حکومت کے خلاف بناؤت گردی جائے۔“

**مراکز:**

بصیر ہندوپاک میں اس تحریک کا پہلا مرکز دارالعلوم دیوبند تھا۔ اس لئے کہ حضرت شیخ الہند کی ذات والا دستورہ صفات سے اس کا تعلق تھا۔ لیکن مولانا سندھی کے کابل اور حضرت شیخ الہند کے جائز تشریف لے جانے کی وجہ سے اسکا مرکز اصلی کابل ہو گیا تھا اور ہندوپاکستان میں متعدد مقامات اس تحریک کے ذیلی مرکزی چیخت رکھتے ہیں۔ علاقہ ہند میں دہلی، کلکتہ اور دیوبند اس کے غاصص مرکز تھے اور سندھ و پنجاب

میں کراچی، سید رآباد گوٹھ پیر جھنڈا، امردشت، دین پورا در چکوال اس تحریک کے اہم مراکز تھے۔

ریشمی خطوط سازش کے بارے میں ایک اور یادداشت میں لہاگیا ہے:-

”متفرقہ رائے ہے کہ یہ اسلکم بڑی خطرناک اور نہایت اہم ہے:-“

”اس سلسلے میں حکومت کو یہ مشورہ بھی دیا گیا تھا کہ عام صورت حال اور انکشافت کا تقاضہ ہے کہ حکومت کوئی قدم اٹھانے تاکہ افغانستان، عرب اور ہندوستان میں ساتھیوں کے درمیان خط و کتابت، ساتھیوں اور روپے کے لین دین کا سلسلہ مندرجہ جائے:-“

اس سلسلے میں سندھ و بھی، پنجاب، سرحد، دہلی اور یونی میں گرفتاریوں کا ایک منصوبہ بنایا گیا اور دین پیمانے پر گرفتاریاں کی گئیں ملک کے سیکھروں افراد کو ابتلاء، واًزمائش اور قید و نظر بندی کے مصائب سے گزرنا پڑا۔ ان گرفتاریاں بلا میں سے بعض کو واًزمائش سے بدل رہائی مل گئی لیکن بہت سے حضرات کو حکومت نے جنگ غیظ کے اختام تک رہانسی کیا۔

مولانا عبد اللہ سندھی کو چھپلے اور تیرے خط کے مکتب نگاریں، راز کے افسار کے بعد امیر حبیب اللہ خان کے قتل اور امام اللہ خان کے تخت نشین ہونے تک کابل اور جلال آباد میں بیچ اپنے ساتھیوں کے نظر بند رہنا پڑا۔ مولانا محمد میاں کو وجود و سرے خط کے مکتب نگاریں کابل سے نکلنا پڑا اور غریب الوطنی میں جلد وطنی کی آزمائش سے گزرا پڑا۔ پہلے خط کے مکتب الیہ شیخ عبدالرحیم سندھی کی گرفتاری کے وارث نکلے۔ انہوں نے روپوش ہو کر گرفتاری سے اپنی جان بچائی اور دوسرے اور تیسرے خط کے مکتب الیہ حضرت شیخ الہند مولانا محمود حسن کو مع ان کے رفقاء کے جزا میں گرفتار کر کے جزیرہ مالا میں لے جا کر قید کر دیا تھا۔ یہ محیبت صرف مکتب نگاروں، ان کے رفیقوں، مکتب الیہم اور ان کے سندھ و مجازیں دوستوں اور رفیقوں ہی پر نہیں آئی بلکہ ان خطوط میں جن حضرات کا نام بھی کسی سلسلے میں آگیا تھا انہیں دار و گستر